



# राजपत्र, हिमाचल प्रदेश (असाधारण)

हिमाचल प्रदेश राज्य शासन द्वारा प्रकाशित

शिमला, शनिवार, 24 जनवरी, 2004/4 माघ, 1925

हिमाचल प्रदेश सरकार

कार्यालय उपायुक्त शिमला, जिला शिमला, हिमाचल प्रदेश

कार्यालय आदेश

शिमला, 13 जनवरी, 2004

संख्या पी० सी० एच०-एस० एम० एल० (दो बच्चे)/2002-228-34.—यह कि पंचायत सचिव, ग्राम पंचायत फांचा से प्राप्त सूचना अनुसार श्रीमती कला देवी, सदस्या वार्ड संख्या-3, ग्राम पंचायत फांचा ने अपनी दो जीवित सन्तान के होते हुए दिनांक 16-11-2002 को तीसरी सन्तान पैदा करके हिमाचल प्रदेश पंचायती राज अधिनियम, 1994 की धारा 122 (1) की उल्लंघना की है इस सम्बन्ध में उसे इस कार्यालय के पत्र संख्या पी० सी० एच०-एस० एम० एल० (दो बच्चे)/2002-17035-39, दिनांक 21-11-2003 के अन्तर्गत जारी नोटिस अनुसार अपना पक्ष प्रस्तुत करने का अवसर प्रदान किया गया था।

यह कि उक्त श्रीमती कला देवी, सदस्या, वार्ड नं०-3, ग्राम पंचायत, फांचा ने इस कार्यालय द्वारा जारी उक्त नोटिस के सम्बन्ध में उत्तर प्राप्त नहीं हुआ है जबकि विहित अवधि भी समाप्त हो चुकी है। इससे स्पष्ट है कि उन्हें अपने पक्ष में कुछ नहीं कहना है।

यह कि पंचायत सचिव ग्राम पंचायत फांचा, विकास खण्ड रामपुर की रिपोर्ट अनुसार उक्त श्रीमती कला देवी, सदस्या, वार्ड नं०-3, ग्राम पंचायत फांचा, की तीसरी सन्तान उत्पन्न हुई है। जिससे स्पष्ट होता है कि हिमाचल प्रदेश पंचायती राज अधिनियम, 1994 की धारा 122(1) तथा हिमाचल प्रदेश पंचायती राज (संशोधन) अधिनियम, 2000 की धारा 19 द्वारा अन्तःस्थापित खण्ड (ण) की उल्लंघना करते हुये 8-6-2001 के पश्चात अर्थात् 16-11-2002 को तीसरी सन्तान पैदा करके वह उक्त ग्राम पंचायत के सदस्य पद पर बने रहने के लिये निरर्हित हो गई है।

अतः मैं, एस० के० बी० एस० नेगी, उपायुक्त शिमला, जिला शिमला, हिमाचल प्रदेश पंचायती राज अधिनियम, 1994 की धारा 122 (2) के अन्तर्गत निहित शक्तियों का प्रयोग करते हुये, हिमाचल प्रदेश पंचायती राज अधिनियम की संशोधित धारा 122 (1) की उल्लंघना करने पर श्रीमती कला देवी, सदस्या, वार्ड संख्या-3, ग्राम पंचायत, फांचा को ग्राम पंचायत सदस्य पद पर बने रहने के लिये आयोग्य घोषित करता हूँ तथा उक्त अधिनियम की धारा 131(2) के अन्तर्गत ग्राम पंचायत, फांचा के वार्ड संख्या-3 के सदस्य पद को रिक्त घोषित कर यह आदेश देता हूँ कि उसके पास ग्राम पंचायत की किसी भी प्रकार की कोई देनदारी हो तो उसे तुरन्त सम्बन्धित पंचायत सचिव/पंचायत सहायक ग्राम पंचायत फांचा को सौंप दे।

#### कार्यालय आदेश

शिमला, 15 जनवरी, 2004

संख्या : 110 सी० एच०-एस० एम० एल० (4) 20/77-237-42.—यह कि खण्ड विकास अधिकारी, मशोबरा से प्राप्त सूचना तथा पंचायत सचिव, ग्राम पंचायत रझाणा की रिपोर्ट अनुसार श्री प्रेम सिंह, सदस्य ग्राम पंचायत रझाणा दिनांक 29-10-2001 से 14-12-2001 तक लगातार ग्राम पंचायत की 4 मासिक बैठकों में बिना सूचना के अनुपस्थित रहे हैं, जिस कारण वह सदस्य पद के कर्तव्यों को नियमानुसार निभाने में असफल रहे हैं।

यह कि इस बारे में अधोहस्ताक्षरी द्वारा श्री प्रेम सिंह सदस्य ग्राम पंचायत रझाणा, विकास खण्ड मशोबरा को कारण बताओ नोटिस संख्या पी० सी० एच०-एस० एम० एल० (4) 20/77-17313-18, दिनांक 4-12-2003 को इस कार्यालय द्वारा जारी किया गया था जिसमें 15 दिन के भीतर-भीतर पंचायत बैठकों से अनुपस्थित रहने हेतु कारण स्पष्ट करने का समय दिया था परन्तु उनसे नोटिस का उत्तर निर्धारित अवधि के भीतर प्राप्त नहीं हुआ है क्योंकि श्री प्रेम सिंह, सदस्य ग्राम पंचायत रझाणा, दिनांक 29-10-2001 से 14-12-2001 तक लगातार ग्राम पंचायत की 4 मासिक बैठकों में बिना सूचना से अनुपस्थित रहे हैं जिससे स्पष्ट होता है कि श्री प्रेम सिंह सदस्य ने हिमाचल प्रदेश पंचायती राज अधिनियम, 1994 की धारा 131(1) (ख) की उल्लंघना की है तथा वह ग्राम पंचायत रझाणा के सदस्य पद पर बने रहने के अयोग्य हो गये हैं।

अतः मैं, एस० के० बी० एस० नेगी, उपायुक्त शिमला, जिला शिमला उन शक्तियों के अन्तर्गत जो मुझे हिमाचल प्रदेश पंचायती राज अधिनियम, 1994 की धारा 131(2) के अधीन प्राप्त है, श्री प्रेम सिंह, सदस्य ग्राम पंचायत रझाणा, विकास खण्ड मशोबरा, जिला शिमला के सदस्य पद को रिक्त घोषित कर, यह आदेश देता हूँ कि उसके पास ग्राम पंचायत की किसी भी प्रकार की कोई देनदारी हो तो उसे तुरन्त सम्बन्धित पंचायत सचिव/पंचायत सहायक ग्राम पंचायत रझाणा को सौंप दें।

हस्ताक्षरित/-  
(एस० के० बी० एस० नेगी),  
उपायुक्त शिमला,  
जिला शिमला (हि० प्र०)।

कार्यालय, जिला पंचायत अधिकारी, शिमला, जिला शिमला, हिमाचल प्रदेश

कार्यालय आदेश

शिमला, 19 जनवरी, 2004

संख्या: पी0 सी0 एच0-एस0 एम0 एल0 (रिक्त पद)/8-2003-306-11.—यह कि श्रीमती सुभद्रा देवी, सदस्य वार्ड नं0-1, कलोटी-I, ग्राम पंचायत कलोटी, विकास खण्ड छौहारा की वन विभाग में सरकारी सेवा में नियुक्ति होने के कारण ग्राम पंचायत कलोटी के सदस्य पद से अपना त्याग-पत्र दिया है, जिसे खण्ड विकास अधिकारी ने पत्र संख्या 2703, दिनांक 18-12-2003 के अन्तर्गत श्रीमती सुभद्रा देवी, सदस्य, ग्राम पंचायत कलोटी के त्याग-पत्र को स्वीकृत करने की सिफारिश की है।

अतः मैं, जोगिन्द्र कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश (सामान्य) नियम, 1997 के नियम, 135 के अन्तर्गत निहित शक्तियों का प्रयोग करते हुए श्रीमती सुभद्रा देवी, सदस्य वार्ड नं0 1 कलोटी-I ग्राम पंचायत कलोटी के त्याग-पत्र को स्वीकृत करता हूँ तथा सदस्य पद वार्ड नं0 1 कलोटी-I ग्राम पंचायत कलोटी को रिक्त घोषित करता हूँ।

कार्यालय आदेश

शिमला, 19 जनवरी, 2004

संख्या: पी0 सी0 एच0-एस0 एम0 एल0 (रिक्त पद) 8/2003-294-99.—यह कि श्री लायक राम शर्मा, वार्ड सदस्य नावी, ग्राम पंचायत डोमैहर, विकास खण्ड बसन्तपुर ने अपनी घरेलू परिस्थितियों के कारण ग्राम पंचायत डोमैहर के सदस्य पद से अपना त्याग-पत्र दिया है, जिसे खण्ड विकास अधिकारी, बसन्तपुर ने पत्र संख्या: पी0 नि0 (विविध)/2003-1941, दिनांक 18-12-2003 के अन्तर्गत श्री लायक राम शर्मा, सदस्य ग्राम पंचायत डोमैहर के त्याग-पत्र को स्वीकृत करने की सिफारिश की है।

अतः मैं, जोगिन्द्र कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश (सामान्य) नियम, 1997 के नियम 135 के अन्तर्गत निहित शक्तियों का प्रयोग करते हुए श्री लायक राम, सदस्य, ग्राम पंचायत डोमैहर के त्याग-पत्र को स्वीकृत करता हूँ तथा सदस्य पद वार्ड नावी, ग्राम पंचायत डोमैहर को रिक्त घोषित करता हूँ।

कार्यालय आदेश

शिमला, 19 जनवरी, 2004

संख्या पी0 सी0 एच0-एस0 एम0 एल0 (रिक्त पद) 8/2003-300-305.—यह कि श्री हेत राम सदस्य वार्ड नं0 5 घरयाणा, ग्राम पंचायत घरयाणा, विकास खण्ड बसन्तपुर की शिक्षा विभाग में नियुक्ति होने के कारण ग्राम पंचायत घरयाणा के सदस्य पद से अपना त्याग पत्र दिया है, जिसे खण्ड विकास अधिकारी बसन्तपुर ने पत्र संख्या पी0 नि0 (विविध)/2003-1941, दिनांक 18-12-2003 के अन्तर्गत श्री हेत राम सदस्य ग्राम पंचायत घरयाणा के त्याग पत्र को स्वीकृत करने की सिफारिश की है।

अतः मै, जोगिन्द्र कुमार शर्मा, जिला पंचायत अधिकारी, शिमला, जिला शिमला, हिमाचल प्रदेश पंचायती राज अधिनियम, 1994 की धारा 130(1) तथा हिमाचल प्रदेश (सामान्य) नियम, 1997 के नियम 135 के अन्तर्गत निहित शक्तियों का प्रयोग करते हुए श्री हेतु राम, सदस्य ग्राम पंचायत धरयाणा के त्याग पत्र को स्वीकृत करता हूँ तथा सदस्य पद वार्ड नं० 5 धरयाणा, ग्राम पंचायत धरयाणा को रिक्त घोषित करता हूँ।

कार्यालय आदेश

शिमला, 19 जनवरी, 2004

संख्या पी० सी० एच०-एस० एम० एल०(रिक्त पद) 8/2003-288-93.—यह कि श्री नरेन्द्र सिंह सदस्य वार्ड जजैहड़, ग्राम पंचायत मझीवड़, विकास खण्ड बसन्तपुर ने चतुर्थ सन्तान पैदा होने के कारण ग्राम पंचायत मझीवड़ के सदस्य पद से त्यागपत्र दिया है, जिसे खण्ड विकास अधिकारी बसन्तपुर ने पत्र संख्या पं० नि० (विविध)/2003-1953, दिनांक 19-12-2003 के अन्तर्गत श्री नरेन्द्र सिंह सदस्य ग्राम पंचायत मझीवड़ के त्यागपत्र को स्वीकृत करने की सिफारिश की है।

अतः मै, जोगिन्द्र कुमार शर्मा, जिला पंचायत अधिकारी शिमला, जिला शिमला हिमाचल प्रदेश पंचायती राज अधिनियम, 1994 की धारा 130(1) तथा पंचायती राज (सामान्य) नियम, 1997 के नियम 135 के अन्तर्गत निहित शक्तियों का प्रयोग करते हुए श्री नरेन्द्र सिंह सदस्य वार्ड जजैहड़, ग्राम पंचायत मझीवड़ के त्यागपत्र को स्वीकृत करता हूँ तथा सदस्य पद ग्राम पंचायत मझीवड़ को रिक्त घोषित करता हूँ।

जोगिन्द्र कुमार शर्मा,  
जिला पंचायत अधिकारी,  
शिमला, जिला शिमला।